

માત્ર 'જીવો'નું દષ્ટિબિંદુ

માત્ર 'જીવો'નું દષ્ટિબિંદુ, બુદ્ધિ-પર્યાયોનું પ્રદર્શન;
ગત મત-જ્ઞાને ગ્રહ્યા પરમાણુ, તેથી સહુનું ભિન્ન જ દર્શન.

નિજમત મુજબ અથડામણ ને,
દલીલબાજી વાણી દ્વંદ્વ;
થાયે અહમ્—મમતા મિથ્યાત્વે,
દેહાધ્યાસ જુગાર અઠંગ.

મંદિર બોધ્યું મૂર્તિ ખંડિત, સૂનાં મંદિર આતમ-ઘાત;
માત્ર જીવાત્મે અહમ્ અખંડિત, વેશ બદલતાં ભવાઈ પાઠ.---માત્ર...

ત્રણ અંકી નાટક ના ટકતું,
તરગાળાનાં લક્ષે 'પાઠ';
પણ મૂઢ આત્મા અહીં સમજે છે,
વચગાળામાં કાયમ ઠાઠ.

વચગાળામાં તો કામચલાઉ, માત્ર અવસ્થા, ક્ષણ પરપોટી;
મનખા દેહે મૂળ હેતુ જો, પરમારથ વિણ વાતું ખોટી.---માત્ર...

મોક્ષની સમજણ ન્યારી-નોખી,
જગને ફાવે યા ના ફાવે;
તેમ છતાં હું કંઈ જ કરું નહીં,
ખ્યાલ અકર્તા સમજણ લાવે.

પૂર્ણ સમજ આ કેવળજ્ઞાન જ, કલ્પાતીત આ પરગટ પ્રકાશ;
જય સચ્ચિદાનંદ ધરમ-ધ્વજ, દેહાતીત 'દાદા' અભિયાસ.---માત્ર...

